



ആകാശവാണി, തിരുവനന്തപുരം
NATIONAL BULLETIN

DATE: 22.04.2024

TIME : 07.25 AM

പ്രധാന വാർത്തകൾ

1) രാഷ്ട്രപതി ദ്രൗപതി മുർമു ഇന്ന് പത്മ പുരസ്കാരങ്ങൾ സമ്മാനിക്കും.

President Droupadi Murmu will present the Padma Awards at Rashtrapati Bhavan in Delhi today.

2). രാജ്യത്ത് രണ്ടാംഘട്ട ലോക്സഭാ തിരഞ്ഞെടുപ്പിന് ഇനി മൂന്ന് ദിവസം മാത്രം. കേരളവും 26-ന് ബൂത്തിലേക്ക്.

Only three days left for the second phase of General Elections in the country; Twenty seats in Kerala will go to polls on coming Friday.

3). മണിപ്പൂരിൽ ഇന്നർ മണിപ്പൂർ ലോക്സഭാ മണ്ഡലത്തിലെ പതിനൊന്ന് പോളിംഗ് സ്റ്റേഷനുകളിൽ ഇന്ന് റീപോളിംഗ്.

In Manipur, re-polling will be held at eleven polling stations of Inner Manipur Parliamentary Constituency today.

4). കാൻഡിഡേറ്റ്സ് ചെസ് ചാമ്പ്യൻഷിപ്പ് ജേതാവായ ഏറ്റവും പ്രായം കുറഞ്ഞ താരമെന്ന ചരിത്രനേട്ടം സ്വന്തമാക്കി തമിഴ്നാടിന്റെ ഡി ഗുകേഷ്.

India's D Gukesh became the youngest player to win the FIDE Candidates Chess Championship 2024, in Toronto, Canada on Monday.

5). നാല് വർഷ ബിരുദ കോഴ്സ് പാസായവർക്ക് ഇനി മുതൽ നെറ്റ് പരീക്ഷ എഴുതാനും പിഎച്ച്ഡിക്ക് ചേരാനും യോഗ്യതയുണ്ടെന്ന് യുജിസി.

University Grants Commission,UGC has announced that four-year bachelors degree holders can now directly appear for NET and pursue PhD in any subject.

6). മാലദ്വീപിൽ പാർലമെന്ററി തിരഞ്ഞെടുപ്പിൽ ഭരണകക്ഷിയായ പിപ്പിൾസ് നാഷണൽ കോൺഗ്രസിന് വൻ ഭൂരിപക്ഷം.

In Maldives, ruling party PNC of President Mohamed Muizzu is set to win a super majority in Parliamentary elections, results showed.

PRESIDENT TO CONFER PADMA AWARDS

ഡൽഹിയിലെ രാഷ്ട്രപതി ഭവനിൽ ഇന്ന് നടക്കുന്ന ചടങ്ങിൽ രാഷ്ട്രപതി ദ്രൗപതി മുർമു പത്മ പുരസ്കാരങ്ങൾ സമ്മാനിക്കും. മുൻ ഉപരാഷ്ട്രപതി എം വെങ്കയ്യ നായിഡുവിനും ഭരതനാട്യം നർത്തകി ഡോ പത്മ സുബ്രഹ്മണ്യത്തിനും രാഷ്ട്രപതി മുർമു പത്മവിദ്യുഷൺ സമ്മാനിക്കും. ബിന്ദേശ്വർ പഥക്കിന് മരണാനന്തര ബഹുമതിയായി പത്മവിദ്യുഷൺ പുരസ്കാരം നൽകും. നടൻ മിഥുൻ ചക്രവർത്തി, ഗായിക ഉഷ ഉതുപ്പ് എന്നിവർക്ക് പത്മവിദ്യുഷൺ പുരസ്കാരം ലഭിക്കും.

ELECTION - (INTRO)

രാജ്യത്ത് രണ്ടാംഘട്ട ലോക്സഭാ തിരഞ്ഞെടുപ്പിന് ഇനി മൂന്ന് ദിവസം മാത്രം. കേരളത്തിലെ ഇരുപത് മണ്ഡലങ്ങളിലും രണ്ടാംഘട്ടമായി ഈ മാസം 26നാണ് പോളിങ്ങ്. പരസ്യപ്രചാരണം അവസാനിക്കാൻ ഇനി രണ്ടു ദിവസം മാത്രം ശേഷിക്കെ റാലികളും റോഡ് ഷോകളും നടത്തി കളം നിറഞ്ഞിരിക്കുകയാണ് സ്ഥാനാർഥികൾ. വിശദാംശങ്ങളിലേക്ക്.....

(VOICE.....)

കേരളത്തിലെ 20-ഉം, കർണാടകയിലെ 14ഉം, രാജസ്ഥാനിൽ 13ഉം, ഉത്തർപ്രദേശ്, മഹാരാഷ്ട്ര എന്നീ സംസ്ഥാനങ്ങളിലെ എട്ട് ലോക്സഭാ മണ്ഡലങ്ങളും രണ്ടാം ഘട്ടത്തിൽ വിധിയെഴുതും. ഇതിനു പുറമെ മധ്യപ്രദേശിൽ നിന്ന് ഏഴു സീറ്റുകളിലേക്കും, അസം, ബിഹാർ എന്നിവിടങ്ങളിൽ നിന്ന് അഞ്ച് സീറ്റുകളിലേക്കും, പശ്ചിമ ബംഗാൾ, ചരത്തിസ്ഗഡ് എന്നിവിടങ്ങളിൽ മൂന്ന് സീറ്റുകളിലേക്കുമുള്ള തിരഞ്ഞെടുപ്പും രണ്ടാം ഘട്ടത്തിലാണ് നടക്കുക. ത്രിപുരയിലെയും ജമ്മു കാശ്മീരിലെയും ഒരു ലോക്സഭാ മണ്ഡലത്തിലും വെള്ളിയാഴ്ചയാണ് വോട്ടെടുപ്പ്.

മുതിർന്ന ബിജെപി നേതാവും പ്രധാനമന്ത്രിയുമായ നരേന്ദ്ര മോദി രാജസ്ഥാനിലെ ജലോറിലും ബൻസ്പാരയിലും ഇന്നലെ തിരഞ്ഞെടുപ്പ് റാലികളെ അഭിസംബോധന ചെയ്തു. ബിജെപി നേതാവും കേന്ദ്രമന്ത്രിയുമായ രാജ്നാഥ് സിംഗ് പശ്ചിമ ബംഗാളിലെ വിവിധ കേന്ദ്രങ്ങളിൽ പൊതുയോഗങ്ങളിൽ പങ്കെടുത്തു. മുതിർന്ന ബിജെപി നേതാവും കേന്ദ്രമന്ത്രിയുമായ അമിത് ഷാ ബീഹാറിൽ പ്രചാരണ പരിപാടികളിൽ പങ്കെടുത്തു. ബംഗാളിൽ തൃണമൂൽ കോൺഗ്രസിനായ് മുഖ്യമന്ത്രി മമത ബാനർജി പ്രചാരണരംഗത്ത് നിറഞ്ഞുനിൽക്കുന്നു. ബിഎസ്ഡി അധ്യക്ഷ മായാവതി ഉത്തർപ്രദേശിൽ ശക്തമായ പ്രചാരണത്തിലാണ്. കോൺഗ്രസ് പ്രസിഡന്റ് മല്ലികാർജ്ജുൻ ഖാർഗെ റാഞ്ചിയിൽ പ്രതിപക്ഷ പാർട്ടികളുടെ കൂട്ടായ്മയുടെ നേതൃത്വത്തിൽ സംഘടിപ്പിച്ച റാലിയിൽ പങ്കെടുത്തു. ന്യൂസ് ഡെസ്ക്, ആകാശവാണി.....

PM - ALIGARH

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്ര മോദി ഇന്ന് ഉത്തർപ്രദേശിലെ അലിഗഢിൽ തിരഞ്ഞെടുപ്പ് റാലിയെ അഭിസംബോധന ചെയ്യും. ഈ മാസം 26-നാണ് അലിഗഢിൽ വോട്ടെടുപ്പ്.

THIRD PHASE - ELECTION

മൂന്നാം ഘട്ട ലോക്സഭാ തിരഞ്ഞെടുപ്പിന്റെ സ്ഥാനാർത്ഥിത്വം പിൻവലിക്കാനുള്ള അവസാന ദിവസം ഇന്ന്. നാമനിർദ്ദേശ പത്രികകളുടെ സൂക്ഷ്മപരിശോധന ഇന്നലെ അവസാനിച്ചിരുന്നു. മൂന്നാം ഘട്ടത്തിൽ 10 സംസ്ഥാനങ്ങളിലെയും രണ്ട് കേന്ദ്രഭരണ

പ്രദേശങ്ങളിലെയും 94 പാർലമെന്റ് സീറ്റുകളിലേക്കാണ് വോട്ടെടുപ്പ് നടക്കുക. മെയ് ഏഴിനാണ് വോട്ടെടുപ്പ്.

GUJARAT-LS POLLS

മൂന്നാം ഘട്ട ലോക്സഭാ തിരഞ്ഞെടുപ്പിന്റെ സൂക്ഷ്മ പരിശോധന പൂർത്തിയായപ്പോൾ ഗുജറാത്തിൽ 328 സ്ഥാനാർത്ഥികളുടെ നാമനിർദ്ദേശ പത്രിക അംഗീകരിച്ചു. സുറത്ത് മണ്ഡലത്തിൽ കോൺഗ്രസ്സ് സ്ഥാനാർത്ഥി നിലേഷ് കുന്യാനിയുടെ പത്രിക തള്ളി. കോൺഗ്രസിന്റെ ബദൽ സ്ഥാനാർത്ഥി സുരേഷ് പട്ശാലയുടെ പത്രികയും അസാധുവാക്കി. ഇതോടെ സുറത്ത് സീറ്റിൽ കോൺഗ്രസ്സ് സ്ഥാനാർത്ഥികൾ ആരും മത്സര രംഗത്തില്ല. അതേസമയം നിയമസഭാ ഉപതിരഞ്ഞെടുപ്പിനുള്ള 27 സ്ഥാനാർത്ഥികളുടെ പത്രിക സാധുവായിട്ടുണ്ട്. ലോക്സഭാ തിരഞ്ഞെടുപ്പിനായി 433 സ്ഥാനാർത്ഥികളും നിയമസഭാ ഉപതിരഞ്ഞെടുപ്പിനായി 37 സ്ഥാനാർത്ഥികളുമായിരുന്നു നാമനിർദ്ദേശ പത്രിക സമർപ്പിച്ചിരുന്നത്. ഇന്നാണ് പത്രിക പിൻവലിക്കാനുള്ള അവസാന തീയതി. മെയ് ഏഴിനാണ് പോളിങ്.

MANIPUR-POLLING

മണിപ്പൂരിൽ ഇന്നർ മണിപ്പൂർ പാർലമെന്റ് മണ്ഡലത്തിലെ പതിനൊന്ന് പോളിംഗ് സ്റ്റേഷനുകളിൽ ഇന്ന് റീപോളിംഗ് നടക്കും. ഈ പോളിംഗ് സ്റ്റേഷനുകളിൽ രാവിലെ 7 മുതൽ വൈകിട്ട് 5 വരെ വോട്ടെടുപ്പ് നടത്താൻ തിരഞ്ഞെടുപ്പ് കമ്മീഷൻ നിർദ്ദേശം നൽകിയിരുന്നു. മണിപ്പൂരിൽ വെള്ളിയാഴ്ച നടന്ന ലോക്സഭാ തിരഞ്ഞെടുപ്പിന്റെ 2024-ലെ ആദ്യഘട്ട വോട്ടെടുപ്പിൽ ഈ പതിനൊന്ന് പോളിംഗ് സ്റ്റേഷനുകളിൽ ആൾക്കൂട്ട അക്രമവും കലാപവും ഉണ്ടാവുകയും വോട്ടിങ്

യന്ത്രങ്ങൾ നശിപ്പിക്കാൻ ശ്രമിക്കുകയും ചെയ്തിരുന്നു. ഇംഫാൽ
ഇസ്റ്റ ജില്ലയിലെ ഏഴും ഇംഫാൽ വെസ്റ്റ് ജില്ലയിലെ നാലും
പോളിംഗ് സ്റ്റേഷനുകളിലാണ് റീഷോളിങ് നടക്കുന്നത്.
ഇവിടെ അധികസുരക്ഷ ഏർപ്പെടുത്തി.

DELHI - ELECTION MEETING

ലോക്സഭാ തിരഞ്ഞെടുപ്പുമായി ബന്ധപ്പെട്ട കോൺഗ്രസ്
കേന്ദ്ര തിരഞ്ഞെടുപ്പ് കമ്മിറ്റി ഇന്നലെ ഡൽഹിയിൽ ചേർന്നു.
കോൺഗ്രസ് അധ്യക്ഷൻ മല്ലികാർജുൻ ഖാർഗെ, കോൺഗ്രസ്
പാർലമെന്ററി പാർട്ടി അധ്യക്ഷ സോണിയ ഗാന്ധി, മുതിർന്ന
നേതാക്കൾ തുടങ്ങിയവർ യോഗത്തിൽ പങ്കെടുത്തു.

CONGRESS LIST

കോൺഗ്രസിന്റെ പുതിയ സ്ഥാനാർത്ഥിപട്ടിക പുറത്തുവിട്ടു.
പതിനൊന്ന് സ്ഥാനാർത്ഥികളുടെ പട്ടികയാണ് ഇന്നലെ
പുറത്തിറക്കിയത്. ജാർഖണ്ഡിലെ റാഞ്ചി ലോക്സഭാ
മണ്ഡലത്തിൽ നിന്ന് യശസ്വിനി സഹായ്, ഗോഡ്ഡ
മണ്ഡലത്തിൽ നിന്ന് ദീപിക പാണ്ഡെ എന്നിവർ മത്സരിക്കും.
ആന്ധ്ര പ്രദേശിൽ നിന്നുള്ള ഒൻപത് പേരാണ് പട്ടികയിലെ
മറ്റുള്ളവർ.

KERALA CAMPAIGN

കേരളത്തിൽ ലോക്സഭാ തിരഞ്ഞെടുപ്പിന് മൂന്ന് ദിവസം മാത്രം
ബാക്കി നിൽക്കെ പ്രചാരണം ഊർജിതമാക്കി മുന്നണികൾ.
ദേശീയ നേതാക്കളുടെ സ്മാനാർത്ഥികൾക്കായി
സജീവമായി രംഗത്തുണ്ട്. സിപിഐഎം പോളിറ്റ് ബ്യൂറോ അംഗം
പ്രകാശ് കാർട്ട് കാസർകോടും ബ്രിന്ദ കാർട്ട്
പത്തനംതിട്ടയിലും പ്രചാരണ പരിപാടിയിൽ പങ്കെടുക്കും.
സിപിഐ ജനറൽ സെക്രട്ടറി ഡി. രാജ കണ്ണൂരിൽ

പ്രചാരണത്തിനിറങ്ങും. മുഖ്യമന്ത്രി പിണറായി വിജയൻ രാവിലെ മട്ടന്നൂരിലും വൈകിട്ട് ശ്രീകണ്ഠാപുരം, തളിപ്പറമ്പ് എന്നിവിടങ്ങളിലും പൊതു യോഗങ്ങളിൽ പങ്കെടുക്കും. അതേസമയം കോൺഗ്രസ് നേതാവ് രാഹുൽ ഗാന്ധിയുടെ ഇന്നത്തെ തിരഞ്ഞെടുപ്പ് പ്രചാരണ യോഗങ്ങൾ റദ്ദാക്കിയതായി കെപിസിസി ആക്ടിങ് പ്രസിഡന്റ് എം.എം ഹസൻ അറിയിച്ചു.

V K SINGH

ചാലക്കുടിയിലെ എൻഡിഎ സ്ഥാനാർത്ഥി കെ എ ഉണ്ണികൃഷ്ണന്റെ ആലുവയിലെ പര്യടനം ബിജെപി നേതാവും കേന്ദ്രമന്ത്രിയുമായ ജനറൽ വി കെ സിംഗ് ഉദ്ഘാടനം ചെയ്യും. ബിജെപി നേതാവും അസം മുഖ്യമന്ത്രിയുമായ ഹിമന്ത് വിശ്വ ശർമ്മ ഇന്ന് കൊടുങ്ങല്ലൂരിൽ പ്രചാരണ പരിപാടിയിൽ പങ്കെടുക്കും. തൃശ്ശൂണിത്തറയിൽ റോഡ് ഷോ നടത്തും. ആറ്റിങ്ങലിലെ എൻ.ഡി.എ സ്ഥാനാർത്ഥി വി മുരളീധരൻ ഇന്ന് വൈകിട്ട് നെടുമങ്ങാട് മുതൽ ആറ്റിങ്ങൽ വരെ മഹിളാമോർച്ച സംഘടിപ്പിക്കുന്ന റോഡ് ഷോയിൽ പങ്കെടുക്കും.

CHES- GUKESH

കാനഡയിൽ നടന്ന കാൻഡിഡേറ്റ്സ് ചെസ് ചാമ്പ്യൻഷിപ്പിൽ ഇന്ത്യൻ ഗ്രാൻഡ് മാസ്റ്ററായ പതിനേഴുകാരൻ ഡി ഗുകേഷിന് ചരിത്ര നേട്ടം. നിലവിലെ ലോക ചാമ്പ്യൻ ഡിങ് ലിറന്റ് എതിരാളിയെ കണ്ടെത്താനുള്ള കാൻഡിഡേറ്റ്സ് ചെസ്സിൽ വമ്പൻതാരങ്ങളെ വീഴ്ത്തി തമിഴ് നാടിന്റെ ഗുകേഷ് ഒന്നാമത് എത്തി. കാൻഡിഡേറ്റ്സ് ചെസ് ജേതാവായെന്ന ഏറ്റവും പ്രായം കുറഞ്ഞ താരമാണ് ഗുകേഷ്. വിശ്വനാഥൻ ആനന്ദിന്

ശേഷം കാൻഡിഡേറ്റ്സ് ചെസ് ജേതാവായതുകൊണ്ട്
ആദ്യ ഇന്ത്യക്കാരനെന്ന നേട്ടവും ഗുരുകുല സ്വന്തമാക്കി.

OLYMPIC QUOTA MARATHON RACE WALK

മാരത്തൺ റേസ് വോക്ക് മിസ്റ്റഡ് റിലേ ഇനത്തിൽ പ്രിയങ്ക
ഗോസ്വാമിയും അക്ഷ്ദീപ് സിംഗും ഇന്ത്യക്കായി പാരീസ്
ഒളിമ്പിക്സിൽ മത്സരിക്കാൻ യോഗ്യത നേടി.

ഞായറാഴ്ച നടന്ന ലോക അത്ലറ്റിക്സ് റേസ് വാക്കിംഗ്
ചാമ്പ്യൻഷിപ്പിൽ 18-ാം സ്ഥാനത്തെത്തിയതോടെയാണ്
ഇവർക്ക് ഒളിമ്പിക് ബർത്ത് ലഭിച്ചത്.

IPL

ഐപിഎൽ ക്രിക്കറ്റിൽ കൊൽക്കത്ത നൈറ്റ് റൈഡേഴ്സിന്
ഒറ്റ റൺ വിജയം. 223 റൺസിന്റെ കൂറ്റൻ വിജയലക്ഷ്യം
ഉയർത്തിയ കൊൽക്കത്തയെ അവസാന നിമിഷം വരെ
മുശ്കനയിൽ നിർത്തിയ ശേഷമാണ് ബെംഗളൂരു റോയൽ
ചലഞ്ചേഴ്സ് കീഴടങ്ങിയത്. മറ്റൊരു മത്സരത്തിൽ പഞ്ചാബ്
കിങ്സിനെ മൂന്ന് വിക്കറ്റിന് ഗുജറാത്ത് ടൈറ്റൻസ്
പരാജയപ്പെടുത്തി.

UGC PhD NET

നാല് വർഷ ബിരുദ കോഴ്സ് പാസായവർക്ക് ഇനി മുതൽ
നെറ്റ് പരീക്ഷ എഴുതാനും പിഎച്ച്ഡിക്ക് ചേരാനും
യോഗ്യതയുണ്ടെന്ന് യുജിസി അറിയിച്ചു. 75 ശതമാനം മാർക്കോ
തൃപ്തമായ ഗ്രേഡോ നേടിയ വിദ്യാർത്ഥികൾക്കാണ് അവസരം.
നിലവിൽ 55 ശതമാനം മാർക്കോടെ ബിരുദാനന്തര ബിരുദം
നേടിയവർക്കാണ് നെറ്റ് പരീക്ഷ എഴുതാൻ യോഗ്യതയുള്ളത്.

NT. MALDIVES ELECTIONS

മാലദ്വീപിൽ പാർലമെന്ററി തിരഞ്ഞെടുപ്പിൽ ഭരണകക്ഷിയായ പീപ്പിൾസ് നാഷണൽ കോൺഗ്രസിന് വൻ ഭൂരിപക്ഷം. ഇന്നലെ നടന്ന തിരഞ്ഞെടുപ്പിൽ 88 സീറ്റിലെ ഫലം പുറത്തുവന്നപ്പോൾ 66 എണ്ണത്തിൽ പ്രസിഡന്റ് മുഹമ്മദ് മുയ്സിയുടെ പിഎൻസി വിജയിച്ചതായി മാലദ്വീപ് തിരഞ്ഞെടുപ്പ് കമ്മീഷൻ അറിയിച്ചു. പ്രധാന എതിരാളികളായ മാൽദീവിയൻ ഡെമോക്രാറ്റിക് പാർട്ടിക്ക് വൻ തിരിച്ചടിയാണ് നേരിട്ടത്.

ISRAEL - AIRSTRIKE

തെക്കൻ ഗാസയിൽ ഇസ്രായേൽ നടത്തിയ രണ്ട് വ്യോമാക്രമണങ്ങളിൽ 14 കുട്ടികളും മൂന്ന് സ്ത്രീകളും ഉൾപ്പെടെ 18 പേർ രാത്രിയിൽ കൊല്ലപ്പെട്ടു. ഗാസ മുനമ്പിൽ സഹായം എത്തിക്കുന്നതിനടക്കം ഇസ്രായേലിന് അമേരിക്കൻ ജനപ്രതിസന്ധി സഭ കൂടുതൽ ധനസഹായം പാസാക്കിയതിന് തൊട്ടുപിന്നാലെയാണ് ആക്രമണമുണ്ടായത്. ഇരുപത്തിമൂന്ന് ലക്ഷം ഗാസ നിവാസികളിൽ പകുതിയിലധികം പേരും അഭയം തേടിയ റഫയിൽ ഇസ്രായേൽ എല്ലാ ദിവസവും വ്യോമാക്രമണം നടത്തുന്നുണ്ട്. ഗാസയിൽ കൊല്ലപ്പെട്ട പലസ്തീൻകാരുടെ എണ്ണം 34,000 കടന്നു.

ANIL CHAUHAN - FRANCE

സംയുക്ത സൈനിക മേധാവി ജനറൽ അനിൽ ചൗഹാൻ ഫ്രാൻസിൽ ഔദ്യോഗിക സന്ദർശനം നടത്തുന്നു. ഇന്ത്യയും ഫ്രാൻസും തമ്മിലുള്ള പ്രതിരോധരംഗത്തെ ബന്ധം ശക്തിപ്പെടുത്തുകയാണ് സന്ദർശനത്തിന്റെ ലക്ഷ്യം. ഫ്രഞ്ച് ബഹിരാകാശ കമാൻഡും അദ്ദേഹം സന്ദർശിക്കും.

NET DIRECT TAX COLLECTIONS

2023-24 സാമ്പത്തിക വർഷത്തിലെ ഇന്ത്യയുടെ പ്രത്യക്ഷ നികുതി വരവ് മുൻ സാമ്പത്തികവർത്തകാൾ 17.7 ശതമാനം ഉയർന്നു. കഴിഞ്ഞ സാമ്പത്തികവർഷത്തിൽ ഇത് 16.64 ലക്ഷം കോടി രൂപയായിരുന്നെങ്കിൽ ഇപ്പോൾ 19.58 ലക്ഷം കോടി രൂപയിലെത്തി.

KERALA CLIMATE

കേരളത്തിൽ വേനൽ ചൂട് രൂക്ഷമായി തുടരുന്നു. 10 ജില്ലകളിൽ ബുധനാഴ്ച വരെ കേന്ദ്ര കാലാവസ്ഥ വകുപ്പ് മഞ്ഞ ജാഗ്രത പ്രഖ്യാപിച്ചു. പാലക്കാട് ജില്ലയിൽ താപനില 39 ഡിഗ്രി സെൽഷ്യസ് വരെയും ആലപ്പുഴയിൽ 38 ഡിഗ്രി സെൽഷ്യസ് വരെയും ഉയരാൻ സാധ്യതയുണ്ട്. അതേസമയം സംസ്ഥാനത്തെ എല്ലാ ജില്ലകളിലും ഒറ്റപ്പെട്ടയിടങ്ങളിൽ വേനൽ മഴയ്ക്ക് സാധ്യതയുണ്ടെന്നും കാലാവസ്ഥ വകുപ്പ് അറിയിച്ചു.

HEATWAVE - EAST INDIA

അഞ്ച് ദിവസംകൂടി കിഴക്കേ ഇന്ത്യയിൽ ഉഷ്ണതരംഗം തുടരുമെന്ന് റിപ്പോർട്ട്. പശ്ചിമ ബംഗാളിലെ ഗംഗാതീരത്തിന്റെ ചിലഭാഗങ്ങളിലും ഒഡീഷയിലും ഉഷ്ണതരംഗ സാഹചര്യം നിലനിൽക്കുന്നതായി ഇന്ത്യൻ കാലാവസ്ഥാ വകുപ്പ് അറിയിച്ചു.
